

نائب صدر جمہوریہ۔ کل تیسری بین الاقوامی یوگا کانفرنس کا افتتاح کریں گے

’اس سال کی کانفرنس کا مرکزی خیال۔ ’’ب۔ تر صحت کے لئے یوگا

Posted On: 09 OCT 2017 3:14PM by PIB Delhi

نئی دہلی، 09۔ اکتوبر۔ نائب صدر جمہوریہ ہند جناب ایم وینکیا نائیڈو چانکیہ پوری نئی دہلی کے پرواسی بھارتیہ کیندر میں ’’ بہتر صحت کے لئے یوگا ’’ کے موضوع پر ایک دوروزہ بین الاقوامی کانفرنس کا افتتاح کریں گے۔ آیوش کے محکمے کے وزیر مملکت (آزادانہ چارج) جناب شری پادیسوناٹک اس افتتاحی تقریب کی صدارت کریں گے۔

اس کانفرنس کا اہتمام اقوام متحدہ کی جانب سے 21 جون کو بین الاقوامی یوگا ڈے کے طور پر منائے جانے کی یادگار کے طور پر آیوش کی وزارت کی جانب سے کیا جا رہا ہے۔ آیوش کے محکمے کے سکرٹری جناب سی کے مشرا، اسپیشل سکرٹری جناب ویدیہ راجیس کوٹیچہ اور بین الاقوامی سطح کے معروف یوگا گرو بھی اس کانفرنس میں شرکت کریں گے۔ اس کانفرنس میں تقریباً 500 نمائندے شرکت کریں گے جس میں 44 دیگر ملکوں کے 69 نمائندے بھی شامل ہوں گے۔ اس کانفرنس کے دوران یوگا پر توجہ مرکوز کرتے ہوئے 6 تکنیکی اجلاس اہتمام کئے جائیں گے۔ بعد ازاں معروف سائنسی اداروں کے ماہرین کے ساتھ بین موضوعاتی پینل مباحثوں کا اہتمام کیا جائے گا۔ اس کانفرنس کے اجتماعات میں جن موضوعات کو مرکزی خیال کی حیثیت سے شامل کیا جائے گا ان میں غیر متعدی امراض کے شعبے میں تحقیق، مربوط ادویہ میں یوگا کے استعمال کے امکانات، کینسر کے مرض پر قابو پانا، مایوسی، بیزاری، بچہ بچہ کے امراض اور درد پر قابو پانے کے شعبوں میں تحقیق کا کام شامل ہے۔ اس کانفرنس کو 25 قومی اور بین الاقوامی ماہرین خطاب کریں گے اور 11 یوگا کے انتہائی ماہر نیز طبی میدان کے ماہرین ان تکنیکی اجتماعات کے چیئر پرسن کی حیثیت سے شرکت کریں گے۔

یہ کانفرنس سڑک ٹرانسپورٹ، شاہراہوں، جہاز رانی، آبی وسائل، دریاؤں کے فروغ اور دریائے گنگا کی باز بحالی کے محکمے کے وزیر ب نتن گڈکری کی موجودگی میں ایک اختتامی خطاب کے ساتھ تمام ہوگی۔ جناب نتن گڈکری اس اجلاس میں مہمان خصوصی کی حیثیت سے شرکت کریں گے۔

اس کانفرنس میں آیوش اور ایلوپیتھی طریقوں کے معالجین، محققین، علمی ماہرین، پالیسی سازوں اور طلباء کے لئے ایک مشترکہ پلیٹ فارم دستیاب ہوسکے گا، جس سے یہ لوگ بہتر صحت کے لئے یوگا کے مختلف زاویوں کو سمجھ سکیں گے۔

واضح ہو کہ اقوام متحدہ کی جانب سے بین الاقوامی یوگا ڈے کے اعلان اور عالمی تقریبات کے بعد سے پچھلے تین برس کے دوران دنیا بھر میں یوگا کے لئے زبردست دلچسپی اور جوش پیدا ہو گیا ہے۔ اس بین الاقوامی کانفرنس کا اہتمام سینٹرل کاؤنسل فار ریسرچ ان یوگا اینڈ نیچروپیتھی اور مرارجی دیسائی نیشنل انٹنسی ٹیوٹ آف یوگا کے تکنیکی اور ڈھانچہ جاتی نظام کی امداد کے ساتھ کیا جا رہا ہے۔ یہ دراصل صحت سے متعلق بعض مسائل کے تدارک اور انتظام کے لئے یوگا کے امکانات کو پیش کی جانے کی کوشش ہے اور اس کانفرنس سے بہتر صحت کے لئے یوگا کے تعلق سے سائنسی تجربوں کا باہمی لین دین کا بہترین موقع فراہم ہوسکے گا۔

واضح ہو کہ آیوش کی وزارت کی جانب سے یوگا کے موضوع پر اہتمام کی جانے والی یہ تیسری بین الاقوامی کانفرنس ہے۔ اس سے پہلے 2015 میں ’’ بہتر اور پائیدار صحت کے یوگا ’’ اور 2016 میں جسم اور مابعد جسم کے لئے یوگا کے موضوع پر دو بین الاقوامی کانفرنسوں کا اہتمام کیا جا چکا ہے۔

م ن - س ش - رم

U-5035